

فقہ اسلامی کے مأخذ

(صدر اسلام سے امام شافعی کے عہد تک)

احمد حسن

۳

حلت و حرمت کی پہ درجہ بندی جن کو احکام خمسہ کہا جاتا ہے اصول اربعہ سے ماخوذ ہے۔ فقه اسلامی کے چار مشہور مأخذ کتاب، سنت، اجماع اور قیاس ہیں۔ امام شافعی کے بعد جو اصول فقه کی کتابیں مرتب ہوئیں، نیز ان فن کے تاریخی ادب سے بھی یا معلوم ہوتا ہے کہ ان مأخذ کی پہ ترتیب، بہت قدیم (۱) ہے اور واضعین نے ان کو اسی طرح مرتب کیا ہے۔ ہمارے خیال میں یہ ثابت کرنا مشکل ہے کہ ادله اربعہ کی پہ ترتیب یوں کی توں عہد صحابہ میں موجود تھی اور استنباط مسائل میں وہ بھی ان اصول کو اسی طرح کام میں لانے تھے جس طرح بعد میں اصول فقه کی کتابوں میں ہیں تفصیلات ملتی ہیں۔ یہ واقعہ ہے کہ اصول فقه خود فقه سے ماخوذ ہے۔ فقه کا فن اصول سے پہلے وجود میں آپکا تھا۔ اس بارے میں ہمارے شیعہ کے چند اسباب ہیں۔ اول یہ کہ اصول اربعہ کی پہ مقررہ ترتیب ارتقاء اور تاریخی عمل کا نتیجہ ہے جس کا آغاز عہد نبوی سے ہوتا ہے اور صحابہ کے دور سے اس میں باقاعدگی شروع ہوتے ہے۔ دوم یہ کہ اس قسم کے تاریخی بیانات خود تاریخی عمل سے متاثر ہیں اس لئے ان کو یقینی شہادت نہیں کہا جاسکتا۔ سوم یہ کہ حضرت مسیح کے جس سلطے پر ترتیب معلوم ہوتی ہے اس میں ائمۃ الہدی کی اصطلاح استعمال نکوئی کرنی ہے، جو ہنی ایسیہ کے دوسرے میں خلفاء راشدین کے لئے مستعمل تھی۔ اسی نتیجے خلافت راشدہ یا خلفاء اربعہ کے ائمۃ الہدی ہونے کا

تصور پیدا نہیں ہوا تھا - حضرت عمر سے بھلے حرف حضرت ابویکر ایک خلیفہ
ہوئے تھے، کتنی ائمہ نہیں تھے جن کو ائمہ الہدی کہا جائے۔ چہارم یہ
کہ اجماع صحابہ کی حقایق کا تصویر عہد صحابہ کے بعد پیدا ہونا چاہئے - اس
لئے اجماع کا ایک فنی حیثیت اختیار کرنا اور اصول اربعہ میں سے ایک اصل
قرار پانا عہد تابعین سے شروع ہونا چاہئے - عملی طور پر یہ سب چیزیں موجود
تھیں لیکن علمی اور فنی اعتبار سے ان میں تاریخی تقدم و تاخر تسلیم کرنا
ہٹے گا۔ پنجم یہ کہ حضرت عمر کے بعض خطوط میں قیاس کی اصطلاح بھی
موجود ہے، جس نے دوسری اور تیسری صدی ہجری میں فنی حیثیت حاصل کی۔
اگرچہ یہ بات مسلم ہے کہ قیاس کا تصویر رائے کی صورت میں صدر اسلام میں
اور خلفاء راشدین کے عہد میں موجود تھا۔ بلکہ قیاس رائے کی ہی ترقی پافتدہ
شکل ہے۔ ششم یہ کہ کتاب الام میں امام شافعی کے انہی مخالفین کے ساتھ
منظرون سے ظاہر ہوتا ہے کہ ان سے بھلے کے دور میں غالباً قیاس کو اجماع
سے مقدم رکھا جاتا تھا اور یہ تبدیلی واضح طور پر امام شافعی کے بہان ملتی
ہے۔ اگرچہ قطعی طور پر یہ بات کہنا مشکل ہے کہ امام شافعی کے دور سے
ہی قیاس و اجماع کی ترتیب میں یہ تبدیلی واقع ہوئی - ذیل میں ہم چند
مثالیں بیش کرتے ہیں جن سے اجماع و قیاس کی قدیم ترتیب پر روشنی
لٹتی ہے۔

کتاب الام میں ایک مقام پر امام شافعی کے ایک مخالف کا خبر واحد کے
 مقابلہ میں اجماع کو ترجیح دینا اجماع کی حیثیت اور اس کی اہمیت کو ثابت
کرتا ہے۔ اجماع پر زور دینے کی وجہ یہ تھی کہ امام شافعی اجماع خاصہ اور
اجماع علماء پر اعتراض کرتے تھے اور اس کے مقابلہ میں خبر واحد کو جو رسول اللہ
صلی اللہ علیہ وسلم سے بواہ راست ثابت ہو ترجیح دیتے تھے۔ مناظر کا دعوی
یہ ہے کہ فروعی مسائل میں اجماع علماء کی اتباع لازم ہے۔ کیونکہ یہ سے

مسائل میں صرف علماء کو ہی جمیع علم ہوتا ہے اور ایک رائے ہر اند کا اتفاق اس بات کی دلیل ہے کہ وہی رائے درست ہے۔ علماء کا اگر ایک مسئلہ بر اتفاق ہو تو ایسا اجماع پتیاً ان عامہٗ الناس کے لئے حجت ہے جن مکتو فروعی مسائل اور نزاعی احکام کا عنم نہیں ہوتا۔ ہاں کسی مسئلہ میں اگر ان کا اختلاف ہو تو پھر ان کی رائے حجت نہیں۔ اختلافی مسائل میں نزاع کو دور کرنے کے لئے اس مناظر کا خیال یہ ہے قیاس و اجماع کے طریقہ کار کو کام میں لا کر ان کو حل کیا جائے۔ دوسرے الفاظ میں اس کو یوں کہا جا سکتا ہے کہ قیاس کے بعد جب کسی مسئلہ میں اجماع ہو جائے تو ایک ملت کے بعد اس پر بھر نظر ثانی کی جائے اور پھر قیاس کیا جائے اور اجماع کے ذریعہ اس کا حل تلاش کیا جائے تاکہ حالات و زمانہ کی تبدیلی کی، ان مسائل میں، رعایت کی جاسکے (۲) اس سے یہ نتیجہ اخذ کیا جاسکتا ہے کہ اس دور میں اجتہاد کے طریق عمل میں قیاس اجماع سے مقدم تھا۔

امام شافعی کے علاوہ اس دور کے دوسرے مصنفین کے بھی ایسے اقوال متىہ ہیں جن سے ہمارے خیال کی تائید ہوتی ہے۔ مثلاً ابن المقفع (ستون سنه ۵۱۳) خلیفہ کو احکام میں اختلاف دور کرنے کے مسلسلہ میں ایک مقام پر لکھتا ہے :

فَلَوْ رَأَى أَمِيرُ الْمُؤْمِنِينَ أَنْ يَأْمُرَ بِهَذِهِ الْاَقْضِيَةِ وَالسِّيرِ الْمُخْتَلَفَةِ فَتَرَفَعُ
إِلَيْهِ فِي كِتَابٍ وَيُرْفَعُ مَعَهَا مَا يَحْتَاجُ بِهِ كُلُّ قَوْمٍ مِنْ سَنَةٍ أَوْ قِيَامٍ ثُمَّ
نَظَرٌ فِي ذَلِكَ أَمِيرِ الْمُؤْمِنِينَ وَأَسْفِيَ فِي كُلِّ قَضِيَةٍ رَأِيهِ الَّذِي يَلْهِمُهُ اللَّهُ
وَيَعْزِمُ عَلَيْهِ عَزِيزًا وَيَنْهِي عَنِ الْفَضَاءِ بِغَلَافَةٍ وَكَتَبَ بِذَلِكَ كَتَابًا جَامِعًا لِرجُونَا
أَنْ يَجْعَلَ اللَّهُ هَذِهِ الْاَحْکَامَ الْمُخْتَلَطَةَ الصَّوَابَ بِالْحُكْمَاءِ حِكْمَةً وَاحِدًا صَوَابًا
لِرجُونَا أَنْ يَكُونَ اجْتِمَاعُ السَّيِّرِ قَرِيبَةً لِاجْتِمَاعِ الْاَمْرِ بِرَأْيِ اَمِيرِ الْمُؤْمِنِينَ وَعَلَى
لِسَانِهِ ثُمَّ يَكُونُ ذَلِكَ مِنْ اَمَامٍ آخِرِ الدَّهْرِ اَنْ شَاءَ اللَّهُ - (۲)

ترجمہ: امیر المؤمنین اگر مناسب سمجھیں تو حکم دیو کہ ان نزاعی

فیصلوں اور مختلف اعمال سے متعلق احکام کو پہنچا کر کئے ان کے سامنے بیش کیا جائے۔ اور لوگوں نے ہر مسئلہ میں جو دلائل سنت یا قیاس ہے بیش کئے ہیں ان کو بھی ان مسائل کے ساتھ بیش کیا جائے۔ ان کے بعد امیر المؤمنین ان احکام میں خور و خوض کریں اور ہر مسئلہ میں اپنی رائے سے ہو اللہ تعالیٰ ان کے دل میں ذاتی فیصلہ صادر غرمانیں۔ اور ان فیصلہ ہر ہتھک سے جم جائیں۔ اور اس کے خلاف فیصلہ کرنے کی سانست کر دیں۔ اور ان سب کو ایک نوشته کی صورت میں پہنچا کر لیا جائے۔ اس طریقہ سے ہمیں ایہ ہے کہ جن احکام میں درست و نا درست چیزیں ملی جلی ہیں اللہ تعالیٰ ان سب کو درست کر دے کا۔ نیز ہم یہ توقع کرتے ہیں کہ ان مختلف اعمال (متعلقہ احکام) کو امیر المؤمنین کی رائے اور حکم کے ساتھ اکٹھا کرنا اتفاق اور اجماع کے قریب قریب ہوگا۔ اسی طرح دوسرا یخیلہ بھی کرے۔ اور آخر تک یہ طریقہ جاری رہنا چاہئے۔

اہن المتفق کی رائے سے ہمیں یہاں بحث نہیں اس التباس سے ہمیں صرف یہ دکھانا مقصود ہے کہ اہن المتفق اس دور میں قیاس کو اجماع سے ہٹلے رکھتا ہے اور سنت کے بعد قیاس کو لاتا ہے۔ اس ابتدائی دور میں اجتہاد کا نظری و معقول طریقہ بھی معلوم ہوتا ہے۔

واصل بن عطاء (متوفی سنہ ۱۳۱ھ) کا بھی اسی قسم کا قول ملتا ہے:
وهو اول من قال : الحق يعرف من وجوه اربعة : كتاب ناطق وخبر مجتمع عليه و حجة عقل و الاجماع من الامة۔ (۲)

ترجمہ: واصل بن عطاء نے سب سے ہٹلے یہ بات کہی کہ حق ہات چار صورتوں سے بھیجاں جاتے ہیں۔ کتاب ناطق، متفق علیہ خبر، عقلی دلیل اور اجماع است۔ یہاں بھی قیاس کو اجماع سے ہٹلے رکھا گیا ہے۔ تلاش سے اس قسم کی مثالیں اور بھی بیش کی جا سکتی ہیں۔ ان سے یہ بات منوجہ میں

اُن ہے کہ صدر اسلام میں مائدہ کی ترتیب میں کچھ فرق تھا، بعد میں غالباً اس میں تبدیل آئی ہوگی۔

اگر عقل نظر سے دیکھا جائے تو یہ بات سمجھو میں آتی ہے کہ قیاس و اجماع کا باہمی عمل ناگزیر ہے۔ سائل میں قیاس کے بعد ہی کسی ایک رائے پر اجماع ممکن ہے۔ قیاس کے بغیر اجماع کا تصور نہیں کیا جاسکتا۔ قیاس سے جو مختلف آراء سامنے آتی ہیں ایک عرصہ کے بعد ان میں سے کسی ایک رائے پر امت ستفق ہو جاتی ہے۔ لیکن قیاس و اجماع کا یہ عمل نا محسوس اور بہت دھیما ہوتا ہے۔ اجماع اس بات کو بتلاتا ہے کہ ایک فرد کی رائے کو وہ وزن اور قوت حاصل نہیں ہے جو مجمع علیہ رائے کو حاصل ہے۔ اسی قوت اور وزن کی بنا پر غالباً امام شافعی اور متاخرین علماء اصول نے کتاب و سنت کے بعد اجماع کو تیسرا درجہ دیا ہے۔ اور اس کے بعد قیاس کو رکھا ہے۔ لیکن اجتہاد کے طریق عمل میں قاعدہ کی رو سے قیاس کا درجہ اجماع سے بدلے ہے۔

فقہ اسلامی کے چار مائدہ میں سب سے بہلا درجہ قرآن مجید کو حاصل ہے۔ سنت قرآن مجید کی ہی تفسیر اور تشریح ہے۔ اسی لئے بعد میں امور فقه کی کتابوں میں یہ بھی چھڑی ہیں کہ سنت سے قرآن مجید کے منصوص احکام میں زیادتی اور اضافہ ہو سکتا ہے یا نہیں؟ سنت قرآن کی تفسیر اور تشریح ہونے کے ساتھ خود لیک مسئلہ مانند بھی ہے۔ اس کو اگرچہ قرآن کے بعد ثانوی حیثیت حاصل ہے، لیکن یہ هر طرح قرآن کے ساتھ مربوط ہے اسی لئے بعد میں یہ اصول وضع کیا گیا کہ کہنی ایسی حدیث قبول نہیں کی جائے گی جو قرآن مجید کے کسی خاص حکم، یا اس کی مجموعی تعلیمات، یا اس کی نوعی تکخلاف ہو۔ قیاس و قیاسی کی پاخطابی، اور ترقی یا تھہ صورت ہے۔ اور اس کا دلو و منداو بھی قرآن و صفت ہو ہے۔ قیاس ہی کو اس وقت لمجتمع کہنے لکھتے ہیں، خوب یورنڈ لست ہا اعلیاء، امت متنقہ طور پر اس کو تسلیم کر لختے ہیں۔

ستھنر یہ کہ کتاب و سنت، قیاس و اجماع آئس میں ایک دوسرے سے مربوط ہیں۔ ان سب میں ایک ہی روح کا درجہ فرمایا ہے، جن کے لئے آخری سند قرآن مجید ہے۔

فہ اسلامی کے بنیادی مأخذ درحقیقت قرآن و سنت ہی ہیں۔ ان کو ہر زبانہ اور ہر قسم کے حالات میں سند سمجھا گیا ہے۔ جن سوالوں کے بارے میں قرآن و سنت میں واضح احکام نہیں ہیں، ایسے سوالوں میں قیاس و اجماع کے ذریعہ ان دونوں مأخذوں سے احکام مستتبط کئے جاتے ہیں اس لحاظ سے قیاس و اجماع استباط احکام کے لئے ایک آہم اور ذریعہ کی حیثیت رکھتے ہیں، اور قرآن و سنت پر بنی ہونے کی وجہ سے ان کو بھی ایک مأخذ کی حیثیت سے تسلیم کر لیا گیا ہے، لیکن کتاب و سنت کے بعد ان کا درجہ ثانوی ہے، اور ان کے ذریعہ معلوم کئے ہوئے احکام کو وہ قوت اور برتری حاصل نہیں ہے جو قرآن و سنت کے منصوص احکام کو حاصل ہے۔

اب ہم ان چار مأخذوں میں سے ہر ایک پر علیحدہ علیحدہ قدرے تعجبیں سے بھٹ کریں گے۔ پہلے ہم کہ چکرے ہیں کہ قرآن مجید فہ اسلامی کا سب سے بہلا مأخذ ہے۔ خود قرآن مجید کی متعدد آیات یہ بتلاتی ہیں کہ اسلامی قانون کا سر چشمہ اور فہ اسلامی کی بنیاد کتاب اللہ ہے۔ (۱۰) نبی کریم صلی اللہ علیہ وسلم مکہ میں تیرہ سال اور مدینہ میں دس سال رہے۔ مدینہ کا دور مکی دور کی طرح مسلمانوں کے ضعف، آزمائش اور محکومیت کا نہیں تھا۔ مدینہ میں مسلمانوں کی شہری ریاست قائم ہو چکی تھی اور امت اسلامیہ اب عالم کے انق پر آہستہ آہستہ ابھر رہی تھی۔ لہذا مکہ میں مسلمانوں کو جس قسم کی ہدایات اور قوانین دئیے گئے، اس قسم کے قوانین کی اب مدینہ میں ضروریت نہیں تھی۔ مکہ صورتوں میں کفر و شرک اور بت لوتی کی مشتمت، توحید و سالت و آخرت پر ایمان، قرآن کریم کے کتاب اللہ ہونے تک، غالباً

فرشتون اور انبیاء ہر ایمان، مشرکین مکہ کی طرف ہے دی جانے والی اذیتوں اور آزمائشی دور کی تکلیفوں ہر صبر کی تلقین، یہ اور اسی نوع کی دوسری اخلاقی تعلیمات کا خصوصیت ہے ذکر ملتا ہے۔ اس کے پرخلاف مدنی سورتوں میں مسلمانوں کی اجتماعی زندگی سے متعلق تفصیل سے احکام دیے گئے۔ اسی لئے مدنی سورتوں سکنی سورتوں کے مقابلہ میں نسبہ طویل ہیں۔ بعض سکی سورتوں میں زکوٰۃ (۶) کا لفظ بھی ملتا ہے، لیکن حقیقت یہ ہے کہ زکوٰۃ کا نظام ایک اجتماعی اداہ کی حیثیت سے مکہ میں موجود نہیں تھا۔ اس سے مراد یا تو اختیاری طور ہر غربیوں کی مدد کرنا ہوگا، یا پھر اخلاقی ہاکمیزگ اس کا مفہوم ہو سکتا ہے (۷)۔ مدینہ میں اس کی غرضیت کے بعد باقاعدہ نظام قائم کیا گی۔ نماز اور زکوٰۃ بہر حال اپنی ابتدائی شکل میں مکہ میں موجود تھے۔

اس مسئلہ سے قطع نظر کہ قرآن مجید میں احکام کی آیات کتنی ہیں، یہ بات بالکل واضح ہے کہ قرآن مجید دور حاضر میں رائج قوانین کی کتابوں کی طرح نہ تو خالص قانون کی کتاب ہے، اور نہ ہی محض چند اخلاقی تعلیمات کا مجموعہ ہے۔ قرآنی تعلیمات کا بنیادی مقصد یہ ہے کہ وہ انسانی زندگی کے لئے ابیس اصول اور ایسی ہدایات پیش کر کے جن سے انسان خالق و مخلوق دونوں کے ساتھ اپنا رشتہ استوار کر سکے۔ قرآن مجید انسان کی اجتماعی، افرادی، سادی اور روحانی زندگی کے لئے براہر ہدایات دیتا ہے۔ قرآن مجید میں میراث کے احکام، لزداوجی زندگی سے متعلق قوانین، جنگ و صلح کے یا رسمی ہدایات، چوری اور قتل کے ہارے میں سزاوں کا ذکر ہے ان سب کا مقصد انسان کی اجتماعی زندگی کو خوشگوار بنانا ہے۔ اس قانونی ہمبو کے علاوہ قرآن مجید میں اخلاقی تعلیم کا عنصر کچھ اس سے زیادہ ہی ہے۔ بلکہ احکام و قوانین کو وہی ترجیح دی جائیں کہ اخلاقی ریگ میں پیش کیا گیا ہے۔ تاہم یہ کہنا قطعاً صحیح نہیں ہے، جیسا کہ ہروفیسر کولسن (Coulson) کا خیال ہے کہ قرآن کا بنیادی

مقصد انسان کا رشتہ انسانوں کے ساتھ استوار کرنا نہیں ہے، بلکہ اپنے خالق
کے ساتھ انسان کا رشتہ قائم کرنا ہے (۸)۔

قرآن مجید میں احکام اور قانون سے متعلق آیات کو پڑھنے سے معلوم ہوتا
ہے کہ ان کا لب ولہجہ خالص قانونی نہیں ہے۔ ہم اور کہہ چکرے ہیں کہ
قرآن مجید اخلاق اور قانون دونوں کو ملا کر احکام بیان کرتا ہے۔ قرآن
درحقیقت انسانی ضمیر سے مخاطب ہے۔ احکام بیان کرتے وقت درویشان میں
ترغیب و ترهیب کے سفایاں، اور آخر میں اس قسم کے جملوں ”خدا
سمیع و بصیر ہے“ ”خدا حکیم ہے، خبیر ہے“ وغیرہ کے استعمال کا مقصد
انسانی ضمیر کو اصولی طور پر اطاعت الہی ہر آسادہ کرنا ہے، قرآن مجید کی
مجموعی تعلیم یہ ہے کہ یہ محض خابطہ اور قانون کا مجموعہ
نہیں ہے، جس میں انسانی زندگی میں پیش آنے والے ہر مرستہ سے متعلق
جزوی تفصیل کے ساتھ قوانین دیے کئے ہوں۔ اس لئے قرآن کو مأخذ قانون
کہا جاتا ہے، خود قانون کی کتاب نہیں کہا جاتا۔ دوسرے الفاظ میں ہم اس
کو یوں کہہ سکتے ہیں کہ قرآن مجید نے انسانی زندگی کے جملہ بہلوؤں سے
متعلق بنیادی ہدایات اور اصول و کلیات پیش کئے ہیں، جن کی روشنی میں
مسلمان، خود قیاس کے ذریعہ فروعی و جزوی مسائل میں قوانین و خابطے مرتب
کر سکتے ہیں۔ قرآن مجید میں جتنا حصہ قانون سے متعلق ہے وہ درحقیقت
ایک نمونہ ہے آئندہ دوسرے مسائل میں قانون سازی کا، تاکہ ان مسائل بھی قانون سازی
کے وقت قرآن کی روح اور منشا یہ انحراف نہ ہو سکے۔ تاریخ یہ معلوم ہوتا ہے کہ
احکام سے متعلق قرآن مجید کی متعدد آیات اس وقت نازل ہوئیں جب صحابہ نے رسول اللہ
صلی اللہ علیہ وسلم سے کسی مرستہ میں موالات کئے ہا کوئی اجتماعی ضرورت پیش
آئی۔ اس لئے ان احکام سے اصول اور کلیات اخذ کر کے منہج قوانین ہٹلتے
چلا سکتے ہیں۔

ایک عام آدمی قرآن مجید اس ذہن سے بڑھتا ہے کہ وہ قانون کی ایک جامع کتاب ہے، جس میں زندگی کے ہر جزوی مسئلہ سے متعلق حکم دیا گیا ہے۔ خود قرآن مجید کی بعض آیات (۹) یہ بتلاتی ہیں کہ اس کتاب میں تعمیل ہے ہر چیز بیان کی گئی ہے اور کوئی چیز چھوڑی نہیں کئی۔ اگرچہ اجتماعی، میاسی اور مذہبی زندگی کے بارے میں اس کو تعمیل سے اصول و کلیات اور کہیں کہیں اہم جزئیات بھی قرآن مجید میں ملتے ہیں، لیکن بہت سے مسائل ایسے ہیں جن کا جواب اس کو قرآن سے نہیں سلتا۔ قرآن مجید مذہبی امور کے سلسلہ میں صلوٰۃ اور رَّزْكُه کا بار بار ذکر کرتا ہے لیکن ان کی تفصیلات قرآن مجید میں موجود نہیں ہیں۔ اس سے قرآن مجید کی جامعیت کے بارے میں مختلف سوالات، اور شکوٰک و شبہات پیدا ہونے لگتے ہیں۔ اس قسم کے شبہات اس لئے پیدا ہوتے ہیں کہ آدمی یہ بات نظر انداز کر دیتا ہے کہ قرآن مجید خلاہ میں نازل نہیں ہوا۔ بلکہ اس پیغمبر ہو نازل ہوا جو دین اسلام کی اشاعت میں کوشش تھا۔ قرآنی تعلیمات درحقیقت وہ الہی ہدایات ہیں جو آپ کو کہیں اختصار سے، کہیں تعمیل سے، کہیں کلیات و اصول کی شکل میں اس محنت و کوشش کے سلسلہ میں دی گئیں۔ اس لئے جزوی اور فروعی مسائل اور غیر ضروری تفصیلات سے قرآن نے اجتناب کیا ہے۔ اور یہ تفصیلات دینا معکن بھی نہیں تھا۔ قرآن مجید مسلمان کی زندگی کی سمت اور حدود ستعین کرتا ہے۔ اس ستعین سمت میں چل کر اور اس کے مقرر کردہ حدود میں وہ کر مسلمان خود بھی سینکڑوں ہاتوں کو اپنی عقل و بصیرت سے معلوم کر سکتا ہے، اور پیشتر مسائل کا جواب اسے سنت سے مل جاتا ہے۔ قرآن مجید مجموعی طور پر اسلامی نظریہ حیات کو اپنے عام اور وسیع انداز میں بیش کرتا ہے، جن سے مختلف زمانوں میں بدلتے ہوئے حالات کے سطحیات قوانین بنائے جاسکیں۔ قرآن مجید کی بعض آیات اس کی بعض مجلہ آیات کی خود تفسیر کرنی ہیں۔ اصول طور پر قرآن مجید نے انسان زندگی کے بنیادی مسائل سے متعلق درحقیقت کوئی چیز

نہیں چھوڑی۔ جن کی تفصیل اور تعین سنت سے علوم کی جا سکتی ہے۔ ایک مسلمان کی عملی طور پر کیسے زندگی گذارنا چاہتے، اور ہوئی ایت مسلمہ کی اجتماعی زندگی کی شکل کیا ہو، اس کے حدود اور بنیادی اصول و قواعد فرآن مجید نے بتائے ہیں، اور اس کی تفصیلات رسول اللہ صلی اللہ علیہ وسلم نے قرآنی تعلیمات کی روشنی میں ہی بتائی ہیں۔ اس لحاظ سے یہ فرمیر کا کام درحقیقت قرآن مجید کی تعلیمات کو عملی اشکل دینا تھا۔ اسی لئے سنت قرآن مجید کے صریح احکام یا اس کے منشا اولم روح کے خلاف کوئی حکم نہیں دیتی۔

بروفیسر شخت Joseph Schacht اپنی مشہور تصنیف "بیادی فقه اسلامی" ہے

The origins of Muhammadan Jurisprudence میں لکھتے ہیں کہ "چند نہایت ابتدائی احکام کو چھوڑ کر قرآن سے ماخوذ اصول و معیار تقریباً بلا تغیر فقه اسلامی میں ثانوی درجہ پر داخل کئے گئے"۔ اپنے اس دعوے کی دلیل میں وہ طلاق سے متعلق بعض قوانین، یہ قاعدہ کہ میدان جنگ میں مقتول کا سامان مارنے والے کو ملے گا، یہ حکم کہ دشمن کے علاوہ کو تباہ نہ کیا جائے، شاهد مع الیمن کا اصول، اور نابالغوں کی شہادت کے اصول پیش کرتے ہیں۔ ان مسائل میں فقهاء کے اختلاف ہے یہ نتیجہ اخذ کرتے ہیں کہ انہوں نے اولاً اپنی رائے سے یہ اصول بنائے، بعد میں ان کو ثابت کرنے کے لئے قرآنی آیات سے تائید حاصل کی (۱۰) ہمارے خیال میں ڈاکٹر شخت کی رائے صحیح نہیں ہے۔ یہ بات انہوں نے خود تسلیم کی ہے کہ میراث، شہادت اور حدود سے متعلق قرآن مجید سے ماخوذ احکام آغاز اسلام سے ہی قانون کا حصہ رہے ہیں، یہ شریعت کے بنیادی احکام میں داخل ہیں۔ جن مسائل سے متعلق قرآن مجید نے صراحت سے احکام و قوانین نہیں بتائے، فقہاء نے ان کو رائے اور قیاس کے ذریعہ حل کیا۔ اس سے فاضل مؤلف نے یہ نتیجہ اخذ کیا کہ قرآن سے اخذ کردہ اصول کو قانون میں ثانوی درجہ حاصل ہے، رائے اول درجہ پر ہے۔ خود والئے مستبط احکام ہی قرآن کی روح اور اس کے منشا کے خلاف نہیں ہیں، اگرچہ اس کی تائید

میں بعد میں کوئی آیت قرآن مجید میں آئی ہو اور اس حکم کو قرآن کی لش آبست یہے بعد میں ماخوذ سمجھا گیا ہو، اس سے بہت سے بات کہاں نکلتی ہے کہ قرآن یہے ماخوذ اصول کو فائدہ میں ٹانوی حیثیت حاصل ہے۔

بہت سے بات بلاشبہ کہی جاسکتی ہے کہ فقہ اسلامی کا فن انہی اوقات عمل سے گفتر کر ہم تک پہنچا ہے۔ قرآن مجید سے استنباط کئے وہ اصول جو بعد میں بنائے گئے اور جن سے مزید پیچیدگیاں پڑھ گئیں ابتدائی دور میں موجود نہیں تھیں، اور نہ قرآن سے استنباط احکام کا طریقہ اتنا مشکل اور پیچیدہ تھا۔ علوم و فنون کی تدوین سے بہلے ہر فن کی طرح فن میں بھی فطری سادگی اور آسانی موجود تھی۔ بہت سے احکام جو ابتداء میں قرآن سے ماخوذ نہیں سمجھے گئے تھیں، بعد کے دور میں قرآن کے گھرے اور وسیع مطالعہ سے ان کی قرآن سے تائید مل گئی۔ بعض اوقات یہ بھی ہوا کہ ایک ہی مسئلہ میں کچھ فقہاء نے قرآن سے احکام نکالے، لیکن دوسرے فقہاء کے نزدیک وہ احکام قرآن سے نہیں نکلتے تھے، بلکہ وہ حدیث یا قیاس ہو بنی تھے۔ اسی لئے اصول فقہ میں متاخر دور میں نص کی قسمیں کرنا پڑیں۔ ابتداء میں نص واضح احکام کو کہتے ہوں گے، لیکن جب قرآنی آیات سے اشارہ اور دلالت سے بھی احکام نکالے جانے لگے تو وہ بھی نصوص میں داخل ہو گئے۔ اسی وجہ سے احکام میں اختلافات پیدا ہوتے۔ اس قسم کے اختلافات سے بہت سے بات کہاں نکلتی ہے، جیسا کہ ڈاکٹر شخت کا خیال ہے، کہ ہر مسئلہ میں قرآن کو حدیث کے پڑھتے ہوئے رجحان کے لحاظ سے مقام دیا گیا۔ اور اگر قرآن کو تنہا ایک ماخوذ کی حیثیت سے سمجھا جائے، اس سے قطع نظر کہ حدیث سے کسی خاص مسئلہ پر کیا اثر پڑتا ہے، تو یہ کہنا مشکل ہو گا کہ صدر اسلام میں، اصول قانون اسلامی میں، قرآن کو اولیت حاصل تھی (۱۱)۔

برولیسٹر شخت کو خود اس بات کا اعتراف ہے کہ اسلام کے بہت سے قوانین، خصوصاً عائلی قوانین اور سیرات سے متعلق احکام، عبادات اور بہت سی مذہبی

رسوم کو چھوڑ کر آخاذ اسلام سے ہی قرآن مجید پر مبنی تھے (۱۷)۔ امن حسلہ میں یہ بات یاد رکھنی چاہئے کہ ادله اربعہ میں قرآن مجید کے اسلامی اور نولین مأخذ ہونے کا یہ مطلب ہرگز نہیں ہے کہ اس میں ہر مسئلہ سے متعلق انتہائی تفصیل سے ہر حکم موجود ہوا۔ قرآن کے قانونی بہلو ہر روشنی ڈالتے ہوئے ہم اور ہر بار بار یہ بات کہہ چکرے ہیں کہ عصر حاضر میں راجح قوانین کی کتابوں کی طرح قرآن مجید باقاعدہ کوئی قانون کی کتاب نہیں ہے۔ اس میں انسانیت کی نلاح و بہبود کے لئے جو اخلاقی اور روحانی تعلیمات دی گئی ہیں ان ہی سے ہمیں قانون بنانا ہوا۔ ہر مسئلہ کی جزوی تفصیلات یا بیان کرنا اس کتاب ہدایت میں ممکن نہیں ہے۔ پروفیسر شخت نے اپنے دعوے کی تائید میں جو مثالیں بیش کی ہیں وہ ایسے مسائل ہیں جن کے بارے میں قرآن مجید نے تفصیلی احکام بیان نہیں کئے ہیں۔ لیکن ان مسائل کے متعلق اصولی ہدایات اور جامع قوانین بہرحال موجود ہیں، جن میں استنباط احکام کے وقت اپنی اپنی بصیرت، دلیل اور طریق اجتہاد میں اختلاف کی بنا پر اختلافات ہو سکتے ہیں، اور یہی وجہ اس مسائل سے متعلق احکام میں اختلاف کے بارے میں بھی بیش کئے جاسکتے ہیں۔ یہ بات ہم ہمیں بھی کہہ چکرے ہیں کہ ایک مجتہد کے نزدیک ایک خاص آیت ہے ایک حکم نکلتا ہے، لیکن دوسرے کی رائے میں وہ حکم اس آیت سے نہیں نکلتا۔ اسی لئے ایک مجتہد ایک ہی مسئلہ میں قرآن سے استدلال کرتا ہے، دوسرा منت ہے۔ صدر اسلام میں ایسے واقعات ملتے ہیں جن سے معلوم ہوتا ہے کہ کسی مسئلہ میں حکم کی تلاش کے لئے سب سے ہمیں قرآن کی طرف رجوع کیا جاتا تھا۔ حضرت ابوبکر سے جب میراث میں دادی کے حصہ کے بارے میں دریافت کیا گیا تو انہوں نے یہ کہا کہ نہ قرآن میں مجھے اس کے متعلق کوئی حکم متا ہے، اور نہ منت نبوی میں (۱۸)۔ ایک دوسرा واقعہ یہ ہے کہ حضرت عبداللہ بن عباس کا ایک مفروض غلام چوری کا مرتكب ہوا۔ انہوں نے گورنر مدینہ سعید بن العاص سے اس کا ہاتھ کاٹنے کے لئے کہا۔ سعید بن العاص نے یہ کہہ کر ہاتھ کاٹنے

سے انکار کیا کہ بھائے ہوئے غلام کا ہاتھ نہیں کٹا جا سکتا۔ اب عمر نے ان سے پوچھا کہ خدا کی کون سی کتاب میں یہ حکم موجود ہے (۱)۔ اس قسم کی مثالوں سے یہ بات آسانی سے سمجھی جا سکتی ہے کہ استباط احکام میں صدر اول میں قرآن مجید کو بنیادی اور اولین مأخذ کی حیثیت حاصل تھی۔

(باتی)

حوالہ

- (۱) شاہ حضرت عمر نے قاضی شريح کو جو خط لکھا تھا اس میں یہ ترتیب موجود ہے۔
ملحوظہ ہو این حزم "الاحکام فی اصول الاحکام" قاهرہ سنہ ۱۳۸۵ھ ج ۶ - ص ۲۹
لیز ابن عبدالبر جامع بیان العلم وفضله، قاهرہ ج ۲ - ص ۵۶ - ۵۷ -
امام شافعی کتاب الام مطبوعہ قاهرہ سنہ ۱۲۲۵ھ ج ۷ ص ۲۵۵ -
- (۲) این البقعت رسالہ فی الصحابہ مشمول رسائل البلقاء قاهرہ سنہ ۱۹۵۲ع ص ۱۲۴ -
- (۳) ابوهلال عسکری کتاب الاولیاء۔ ملحوظہ ہو مقالہ شیر احمد خان غوری "اسلام میں علم و حکمت کا آثار"۔ معارف اعظم گڑھ۔ اپریل سنہ ۱۹۶۲ع ص ۲۴۸ -
- (۴) قرآن مجید، ۵ : ۵۰ - ۵۱ وغیرہ -
- (۵) قرآن مجید، ۷ : ۲۳، ۱۵۶ - ۲۴ -
- (۶) سید سلیمان ندوی۔ سیرۃ الشی، اعظم گڑھ، ۱۹۵۲ھ ج ۵ ص ۲۰۸ - ۲۰۹ -
- (۷) N. J. Coulson, A History of Islamic Law, Edinburgh, 1964, p. 12.
- (۸) قرآن مجید : ۶ : ۳۸، ۷ : ۵۷، ۱۴ : ۱۱۱ -
- (۹) Joseph Schacht, The Origins of Muhammadan Jurisprudence, Oxford, 1959 p. p. 224, 226.
- (۱۰) ایضاً ص ۲۲۳ -
- (۱۱) ایضاً -
- (۱۲) موطنا مالک ج ۲ - ص ۵۱۳
- (۱۳) ایضاً ص ۸۳۳ -